



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം

**NATIONAL BULLETIN**

DATE : 17.09.2025

TIME : 12.50 PM

**പ്രധാന വാർത്തകൾ**

1) രാഷ്ട്ര പുരോഗതിയുടെ ചാലക ശക്തികളാണ് സ്ത്രീകളെന്ന് പ്രധാനമന്ത്രി നരേന്ദ്രമോദി. സ്വസ്ഥ് നാരി സശക്ത് പരിവാർ അഭിയാനും രാഷ്ട്രീയ പോഷണർ മാസാചരണത്തിനും പ്രധാനമന്ത്രി മധ്യപ്രദേശിൽ തുടക്കം കുറിച്ചു.

**PM Modi launched 'Swasth Nari Sashakt Parivar' and Rashtriya Poshan Maah Campaigns at Dhar in Madhya Pradesh to Support Pregnant and Lactating Women.**

2) 75 -ാം ജന്മദിനത്തിൽ പ്രധാനമന്ത്രി നരേന്ദ്രമോദിയ്ക്ക് ആശംസകൾ നേർന്ന് പ്രമുഖർ. അസാധാരണമായ നേതൃപാടവത്തിലൂടെ അദ്ദേഹം കഠിനാധ്വാനത്തിന്റെ സമുന്നത മാതൃകയായി മാറിയെന്ന് രാഷ്ട്രപതി ദ്രൗപദി മുർമു.

**Several prominent leaders greeted Prime Minister Narendra Modi on his 75th birthday today.**

**President said that by exemplifying the pinnacle of hard work through his extraordinary leadership, Mr. Modi has instilled a culture of achieving great goals in the country.**

- 
- 3) രണ്ടാഴ്ച നീളുന്ന സ്വച്ഛതാ ഹി സേവ ക്യാമ്പയിന് രാജ്യത്ത് തുടക്കമായി. രാജ്യത്തുടനീളം നടക്കുക വിപുലമായ ശുചിത്വ യജ്ഞങ്ങൾ

**The 9th edition of Swachhata Hi Seva 2025 began across the nation today.**

- 4) അമീബിക് മസ്തിഷ്ക ജ്വരം കേരളത്തിന്റെ ആരോഗ്യ മേഖലയിൽ സൃഷ്ടിക്കുന്ന പ്രതിസന്ധി സംബന്ധിച്ച ചർച്ചകൾ നിയമസഭയിൽ പുരോഗമിക്കുന്നു.

**Kerala Legislative Assembly debates adjournment motion on the health crisis existing in the state caused by amoebic meningoencephalitis.**

- 5) ലോക അത്ലറ്റിക്സ് ചാമ്പ്യൻഷിപ്പ് യോഗ്യതാ റൗണ്ടിൽ ഇന്ത്യൻ ജാവലിൻ ത്രോ താരം നീരജ് ചോപ്ര ഇന്നിറങ്ങും.

**Indian Javelin Star Neeraj Chopra Begins World Title Defence at 2025 Championships in Tokyo Today**

- 6) ഏഷ്യാ കപ്പ് ക്രിക്കറ്റിൽ ഇന്ന് പാകിസ്ഥാൻ ,യു.എ.ഇ - യെ നേരിടും

**In Asia Cup Cricket 2025, Pakistan to take on UAE today.**

\*\*\*\*\*

**PM- Madhya Pradesh -(INTRO)**

രാഷ്ട്ര പുരോഗതിയുടെ ചാലക ശക്തികളാണ് സ്ത്രീകളെന്ന് പ്രധാനമന്ത്രി നരേന്ദ്രമോദി. മധ്യപ്രദേശിലെ ധാറിൽ സ്വസ്ഥ് നാരി സശക്ത് പരിവാർ അഭിയാനും, എട്ടാമത് രാഷ്ട്രീയ പോഷണ മാസാചരണത്തിനും തുടക്കം കുറിക്കുകയായിരുന്നു പ്രധാനമന്ത്രി. സ്ത്രീകൾക്കും, കുട്ടികൾക്കുമായി, രാജ്യത്തെ ആരോഗ്യ കേന്ദ്രങ്ങളിൽ ഒരുലക്ഷത്തിലധികം ആരോഗ്യ ക്യാമ്പുകൾ ഇതോടനുബന്ധിച്ച് അടുത്ത രണ്ടാഴ്ചയ്ക്കിടെ

സംഘടിപ്പിക്കും. രാജ്യത്തെ സ്ത്രീകൾക്കായി ഈ സംരംഭം സമർപ്പിക്കുകയാണെന്നും പ്രധാനമന്ത്രി പറഞ്ഞു. സ്ത്രീകളുടെ ജീവൻ ഭീഷണിയായ രോഗങ്ങളെ തുടക്കത്തിൽ തന്നെ കണ്ടെത്തി അതിന് അനുയോജ്യമായ ചികിത്സ നൽകി രോഗമുക്തമാക്കുകയാണ് ഇതിലൂടെ ലക്ഷ്യമിടുന്നത്. വിളർച്ച, ക്ഷയരോഗം, മറ്റ് രോഗങ്ങൾ എന്നിവ തുടക്കത്തിലേ കണ്ടെത്തുന്നതിനും, മാതൃ ശിശു ക്ഷേമം ഉറപ്പുവരുത്തുന്നതിനും ഇതിലൂടെ സാധിക്കും. ക്യാമ്പിലെത്തുന്ന സ്ത്രീകൾക്ക് ചികിത്സയും മരുന്നും സൗജന്യമായിരിക്കുമെന്നും പ്രധാനമന്ത്രി പറഞ്ഞു. (ഹോൾഡ്)

ഗോത്രവർഗ്ഗ മേഖലകൾ കേന്ദ്രീകരിച്ചുള്ള ആദി സേവാ പർവിനും പ്രധാനമന്ത്രി ചടങ്ങിൽ തുടക്കം കുറിച്ചു. ധാർ ജില്ലയിലെ ദൈൻസോല ഗ്രാമത്തിൽ സ്ഥാപിതമാകുന്ന രാജ്യത്തെ ആദ്യ പിഎം മിത്ര പാർക്കിൻറെ ശിലാസ്ഥാപനവും പ്രധാനമന്ത്രി നിർവഹിച്ചു.

\*\*\*\*\*

**PM Birthday Wishes**

75 -ാം ജന്മദിനത്തിൽ പ്രധാനമന്ത്രി നരേന്ദ്രമോദിയ്ക്ക് ആശംസകൾ നേർന്ന് രാഷ്ട്രപതി ദ്രൗപദി മുർമു ഉൾപ്പെടെയുള്ള പ്രമുഖർ. അസാധാരണമായ നേതൃപാടവത്തിലൂടെ കഠിനാധ്വാനത്തിൻറെ ഉന്നത മാതൃകയായി മാറിയ നേതാവാണ് ശ്രീ മോദിയെന്ന് രാഷ്ട്രപതി ആശംസാ സന്ദേശത്തിൽ പറഞ്ഞു. ആഗോള സമൂഹം അദ്ദേഹത്തിൽ ദൃഢവിശ്വാസം അർപ്പിച്ചിരിക്കുകയാണെന്നും ശ്രീമതി മുർമു വ്യക്തമാക്കി. പ്രധാനമന്ത്രി നരേന്ദ്രമോദിയുടെ ദീർഘദർശിയായ നേതൃശേഷി ഇന്ത്യയെ ആഗോള തലത്തിൽ മുന്നോട്ട് നയിക്കുന്നതായി ഉപരാഷ്ട്രപതി സി.പി രാധാകൃഷ്ണൻ ആശംസാ സന്ദേശത്തിൽ കുറിച്ചു. ത്യാഗത്തിൻറെയും ആത്മസമർപ്പണത്തിൻറെയും പ്രതീകമാണ് ശ്രീ മോദിയെന്നും, ജനക്ഷേമത്തിനായി അദ്ദേഹം വിശ്രമമില്ലാതെ

---

പ്രവർത്തിക്കുകയാണെന്നും കേന്ദ്ര മന്ത്രി അമിത് ഷാ പറഞ്ഞു. അദ്ദേഹത്തിന്റെ ഇച്ഛാശക്തിയും, നയ വ്യക്തതയും ജനജീവിതത്തിൽ വലിയ മാറ്റങ്ങൾക്ക് വഴിതെളിച്ചതായും ആശംസാ സന്ദേശത്തിൽ പറയുന്നു. യുഎസ് പ്രസിഡൻ്റ് ഡോണൾഡ് ട്രമ്പ് ഉൾപ്പെടെയുള്ള ലോകനേതാക്കളും പ്രധാനമന്ത്രിയ്ക്ക് ജന്മദിനാശംസകൾ നേർന്നു.

\*\*\*\*\*

### **SWACHTHA HI SEVA CAMPAIGN**

സ്വച്ഛതാ ഹി സേവ ക്യാമ്പയിൻ ഒൻപതാം പതിപ്പിന് രാജ്യത്ത് ഇന്ന് തുടക്കമായി. ഗാന്ധിജയന്തി ദിനമായ ഒക്ടോബർ 2 വരെ നീളുന്ന 15 ദിവസത്തെ ക്യാമ്പയിനിലൂടെ ശുചിത്വം, മാലിന്യ സംസ്കരണം തുടങ്ങിയവയുടെ പ്രാധാന്യത്തെക്കുറിച്ച് ജനങ്ങളിൽ അവബോധം സൃഷ്ടിക്കുകയാണ് ലക്ഷ്യമിടുന്നത്. ഇതിന്റെ ഭാഗമായി രാജ്യത്തുടനീളം ശുചിത്വ യജ്ഞങ്ങൾ സംഘടിപ്പിക്കും. കേരളത്തിൽ ശുചിത്വോത്സവം എന്ന പേരിൽ നടത്തുന്ന പ്രവർത്തനങ്ങളുടെ ഭാഗമായി എല്ലാ ഗ്രാമപഞ്ചായത്തുകളിലും നഗരസഭകളിലും മാലിന്യം കൂടിക്കിടക്കുന്ന സ്ഥലങ്ങൾ കണ്ടെത്തി വൃത്തിയാക്കും. ശുചീകരണ തൊഴിലാളികൾക്കായി മെഡിക്കൽ ക്യാമ്പും സംഘടിപ്പിക്കുന്നുണ്ട്. പ്രധാനമന്ത്രി നരേന്ദ്രമോദിയുടെ ജന്മദിനത്തോടനുബന്ധിച്ച് ബിജെപിയും രാജ്യവ്യാപകമായി രണ്ടാഴ്ചത്തെ സ്വച്ഛതാ പക്ഷാചരണം ഇന്ന് മുതൽ സംഘടിപ്പിക്കുന്നുണ്ട്.

\*\*\*\*\*

### **SEVA PARV – N Chandrasekaran (INTRO)**

പൊതുസേവനവും സർഭരണവും മുഖമുദ്രയാക്കിയാണ് കഴിഞ്ഞ 11 വർഷമായി കേന്ദ്ര സർക്കാർ മുന്നോട്ടു പോകുന്നത്. ആകാശവാണി അവതരിപ്പിക്കുന്ന പ്രത്യേക പരമ്പര 'സേവ പർവ്വിൽ' ഇന്ന് പ്രധാനമന്ത്രി നരേന്ദ്രമോദിയെക്കുറിച്ച് ടാറ്റ ഗ്രൂപ്പ് ചെയർമാൻ എൻ ചന്ദ്രശേഖരൻ സംസാരിക്കുന്നു.

(ഹോൾഡ്-മ്യൂസീക്...)

പ്രധാനമന്ത്രിക്കു രാജ്യത്തെ കുറിച്ച് വലിയ പ്രതീക്ഷകളാണ് ഉള്ളതെന്നും ഒരേ സമയം ഒന്നിലധികം കാര്യങ്ങളിൽ ശ്രദ്ധ കേന്ദ്രീകരിക്കാനും അതിനായി മികച്ച പ്രവർത്തനം കാഴ്ചവെക്കാനും അദ്ദേഹത്തിന് സാധിക്കുന്നുണ്ടെന്നും ശ്രീ എൻ ചന്ദ്രശേഖരൻ പറഞ്ഞു.

(ചന്ദ്രശേഖരൻ വോയ്സ്.....)

ലോകത്തിലെ ഏറ്റവും സ്വാധീനമുള്ള രാഷ്ട്രീയ വ്യക്തികളിൽ ഒരാളാണ് പ്രധാനമന്ത്രി നരേന്ദ്ര മോദി എന്നും അദ്ദേഹം അഭിപ്രായപ്പെട്ടു.

(ഹോൾഡ്-മ്യൂസീക്...)

\*\*\*\*\*

**VAISHNAW - BLOOD DONATION**

പ്രധാനമന്ത്രി നരേന്ദ്ര മോദിയുടെ ജന്മദിനത്തോടനുബന്ധിച്ച് ന്യൂഡൽഹിയിൽ നടന്ന രക്തദാന ക്യാമ്പിൽ കേന്ദ്ര വാർത്താ വിതരണ പ്രക്ഷേപണ മന്ത്രി അശ്വിനി വൈഷ്ണവ് രക്തം, ദാനം ചെയ്തു. രാജ്യമെമ്പാടുമായി നടക്കുന്ന മെഗാ രക്തദാന ക്യാമ്പിന്റെ ഭാഗമായി, 7,000 ക്യാമ്പുകളിൽ നിന്ന് ഒരു ദിവസം കൊണ്ട് മൂന്ന് ലക്ഷം യൂണിറ്റ് രക്തം ശേഖരിക്കുകയാണ് ലക്ഷ്യം.

\*\*\*\*\*

**Assembly (INTRO)**

അമീബിക് മസ്റ്റിഷ്ക ജൂരം ആരോഗ്യ മേഖലയിൽ സൃഷ്ടിക്കുന്ന പ്രതിസന്ധി സംബന്ധിച്ച ചർച്ചകൾ നിയമസഭയിൽ പുരോഗമിക്കുന്നു. വിഷയം സഭാ നടപടികൾ നിർത്തിവെച്ച് ചർച്ച ചെയ്യണമെന്ന പ്രതിപക്ഷത്തിന്റെ ആവശ്യം സർക്കാർ അംഗീകരിക്കുകയായിരുന്നു. രോഗവ്യാപനം തടയാൻ ആരോഗ്യ വകുപ്പിന് കഴിയുന്നില്ലെന്നും, വീട്ടിൽ കുളിക്കുന്നവരിൽ പോലും രോഗബാധ കാണപ്പെടുന്നുണ്ടെന്നും ഉപക്ഷേപം അവതരിപ്പിച്ച പ്രതിപക്ഷാംഗം എൻ ഷംസുദ്ദീൻ പറഞ്ഞു. രോഗബാധ സംബന്ധിച്ച യഥാർത്ഥ കണക്കുകൾ

സർക്കാർ മറച്ചു വക്കുന്നതായും പ്രതിപക്ഷം ആരോപിച്ചു. രോഗകാരണം, ചികിത്സാ പ്രോട്ടോക്കോൾ എന്നിവയിൽ ആരോഗ്യവകുപ്പ് ഇരുട്ടിൽത്തപ്പുന്നതായും, കേന്ദ്രസർക്കാരിന്റെ വിദഗ്ധ ഏജൻസികളുടെ സേവനം ഇക്കാര്യത്തിൽ തേടണമെന്നും പ്രതിപക്ഷ നേതാവ് വി.ഡി സതീശൻ സഭയിൽ ആവശ്യപ്പെട്ടു. ടി.ഐ മധുസൂദനൻ, മോൻസ് ജോസഫ്, പി. ബാലചന്ദ്രൻ, പി.സി വിഷ്ണുനാഥ് ഉൾപ്പെടെയുള്ള അംഗങ്ങൾ ചർച്ചയിൽ പങ്കെടുത്തു . നിയമസഭയിൽ നിന്നും കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളൂരുത്തി. (VOICE)

\*\*\*\*\*

**GST-Reforms**

ഈ മാസം 22 മുതൽ നിലവിൽ വരുന്ന പുതു തലമുറ ജിഎസ്ടി പരിഷ്കാരങ്ങൾ സാധാരണക്കാർക്ക് ഏറെ ആശ്വാസം നൽകുമെന്ന് കേന്ദ്രസർക്കാർ. 2,500 രൂപയിൽ താഴെ വിലയുള്ള പാദരക്ഷകളുടെ ജിഎസ്ടി നിരക്ക്, 12 ൽ നിന്ന് 5 ശതമാനമായാണ് കുറച്ചിരിക്കുന്നത്. മരം, കല്ല്, ലോഹങ്ങൾ എന്നിവകൊണ്ട് നിർമ്മിച്ച വിഗ്രഹങ്ങളുടെ നികുതി നിരക്ക് 12 ശതമാനത്തിൽ നിന്ന് 5 ശതമാനമായും കുറച്ചിട്ടുണ്ട്.

\*\*\*\*\*

**VISHWAKARMA JAYANTI**

പ്രധാനമന്ത്രി നരേന്ദ്ര മോദി രാജ്യത്തെ ജനങ്ങൾക്ക് വിശ്വകർമ്മ ജയന്തി ആശംസകൾ നേർന്നു. നിർമാണ പ്രക്രിയയിൽ ഏർപ്പെട്ടിരിക്കുന്ന ഈ കർമ്മയോഗികളുടെ സംഭാവനകൾ രാജ്യത്തിന് ഏറെ വിലപ്പെട്ടതാണെന്ന് അദ്ദേഹം സമൂഹ മാധ്യമത്തിൽ കുറിച്ചു. പിഎം വിശ്വകർമ്മ യോജനയുടെ രണ്ടാം വാർഷികത്തോടനുബന്ധിച്ച്

---

ബോധ്ഗയയിൽ നടന്ന വിശ്വകർമ്മ സമ്മേളനം കേന്ദ്രമന്ത്രിമാരായ ജിതൻ റാം മാഞ്ചിയും, ശോഭ കരന്തലാജെയും ചേർന്ന് ഉദ്ഘാടനം ചെയ്തു.

\*\*\*\*\*

**VIVEKANANDA FILM FESTIVAL**

ദേശീയ അവാർഡ് നേടിയ ചലച്ചിത്രം 'ചലോ ജീത്തേ ഹൈ' രാജ്യവ്യാപകമായി റീ-റിലീസ് ചെയ്യുന്നു. ഇന്ന് മുതൽ ഒക്ടോബർ 2 വരെ പ്രത്യേക റീ-പ്രദർശനമുണ്ടാകും. സ്വാമി വിവേകാനന്ദന്റെ തത്ത്വചിന്ത വ്യക്തമാക്കുന്ന ചലച്ചിത്രം 2018ൽ ഏറ്റവും കൂടുതൽ പ്രേക്ഷകർ കണ്ട ഷോർട്ട് ഫിലിമുകളിൽ ഒന്നാണ്. സ്കൂളുകളിലും 500 ഓളം സിനിമാ ശാലകളിലും ചിത്രം പ്രദർശിപ്പിക്കും.

\*\*\*\*\*

**WORLD ATHLETICS C SHIPS**

ജപ്പാനിൽ നടക്കുന്ന ലോക അത്ലറ്റിക്സ് ചാമ്പ്യൻഷിപ്പ് യോഗ്യതാ റൗണ്ടിൽ ഇന്ത്യൻ ജാവലിൻ ത്രോ താരം നീരജ് ചോപ്ര ഇന്നിറങ്ങും. ഉച്ചകഴിഞ്ഞ് 3:40 നാണ് മത്സരം. വേൾഡ് അത്ലറ്റിക്സ് ചാമ്പ്യൻഷിപ്പിൽ മൂന്നാം മെഡൽ ലക്ഷ്യമിട്ടാണ് നീരജ് ചോപ്ര ഇന്നിറങ്ങുന്നത്. വെള്ളിയാഴ്ച നടക്കുന്ന വനിതാ യോഗ്യതാ റൗണ്ടിൽ ഏഷ്യൻ ഗെയിംസ് സ്വർണ്ണ മെഡൽ ജേതാവ് അന്നു റാണി മത്സരിക്കും.

\*\*\*\*\*

**ASIA CUP**

ഏഷ്യാ കപ്പ് ട്വന്റി-20 ക്രിക്കറ്റിൽ ഇന്ന് പാകിസ്ഥാൻ ,യു.എ.ഇ - യെ നേരിടും. ദുബായ് ഇൻറർനാഷണൽ സ്റ്റേഡിയത്തിൽ രാത്രി 8 മണിക്കാണ് മത്സരം. ഏഷ്യാ കപ്പിൽ നാളെ ശ്രീലങ്ക, അഫ്ഗാനിസ്ഥാനെയും, മറ്റന്നാൾ ഇന്ത്യ ഒമാനെയും നേരിടും.

\*\*\*\*\*

\*\*\*\*\*

\*\*\*\*\*